



Posta Stamps
Føroyar

Nr. **18**
November 2013

ISSN 1603-0036

Tríggjar nýggjar frímerkjaútgávur
Vel ársins frímerki 2013
Ársins endasøla
Nýggj postgjøld 1. januar 2014



Posta
FAROE ISLANDS



FO 776-778

Royndarprent

Húsfrúgvín í Húsavík

Mynd: Marita Gulklett | Tekstur: Eyðun Andreassen

Søgnin um Húsfrúna í Húsavík er søgan um eina vesælagentu í Skúvoy, sum í einum dreymi fær kunnleika til hvar gullhornið hjá sjálvum Sigmundi Brestissyni liggur niðurgriðið. Tað er úr reinari gulli, enn nakar dýrgripur, kongur eigur. Lívið hjá hesi fátæku arbeidsgentuni er so ússaligt, at hon liggur undir kvørnini í spjærrum um næturnar, men fær nú so ríka samsýning frá kongi fyri gullhornið, at hon kann keypa alla jørðina í Húsavík og aðrastaðni á Sandoy við, so hon brátt gerst ríkasta kvinna, ið hevur livað í Føroyum.

Søgan ljóðar sum dagdreymur hjá fátækra-fólki, men veruleikin er, at í hvussu so er ein og helst tvær ovurríkar kvinnur við stórum jarðarognum hava livað í Húsavík í 14. øld. Tær sjálvar og ognir teirra eru umrøddar í arvabrøvum frá árunum 1403 og nøkur ár fram, og her hevur ikki verið lítið at arva. Nevndar verða stórar jarðarognir í Føroyum, stór og óvanliga væl bygd hús av ymiskum slagi í Húsavík, ein nøgd av útbúna, ríkari og

fínari enn nakar annar í Føroyum hevur átt, og hartil stórar jarðarognir og bygningar í Hetlandi og í Bergen og har í nánd.

Tað er eitt sindur ógreitt, hvørjar tær vóru, men helst er talan um móður og dóttur, ið eru komnar í bland við tíðini. Mangt bendir á, at hin eldra, móðirin, er norsk og er dóttir ein norskan stórmann við sambandi til Hetlands. Maður hennara er helst eisini norskur. Hví og hvussu hesi bæði eru komin til Føroya og hava búsett seg í Húsavík, veit eingin nú, men har í bygdini og aðrastaðni hevur minnið um tær livað í søgnini, hóast har bert verður tikið til ta einu kvinnuna við tí hábærsliga navninum Hústrúin í Húsavík. Navnið tykist seinni at vera broytt til hitt enn meira hábærsliga Húsfrúgvín í Húsavík.

Tað er sjálvsagt, at so stórt ríkidømi elvir til umrøðu millum fólk. Enn meira av tí, at her her talan um kvinnur. Ei heldur er undur í, at evnir úr fólksligari pátúgv eru tikin upp



í sagnirnar. Tað hendir vanliga í sögnum. Olmussugentan Sissal í Skúvoy finnur ikki tann stóra skattin av tilvild, men tí at hon er sannroymd. Fyrr trúðu tey um ávís merkisfólk, at hesi kundu kenna framtíð og alt, ið dult var, tí tey finga serstaka vitan í dreymi. Tað er ikki sørt, at hesin mæguleikin enn verður nevndur í samrøðu um okkurt, ið tykist gátuført.

Søgnin sigur eisini, at húsfrúgvín dugdi gand. Í Húsavík er sera góður, slættur og væl vallaður bøur, men í brøttunum uttan fyri bøgardarnar er lendið heldur grýtt og summastaðni skriðukent. Fólk hevur viljað funnið onkra frágreiðing um, at ikki meira grót, enn ein kundi trúð, er í tí vakra bønnum, og tí er tað komið upp í søgnina, at Húsfrúgvín rúnarbant bøin, t.e. legði gand í hann, so grót ikki ríður oman úr brekkunum enn tann dag í dag. Hepnir hava húsvíkingar verið av hesi bygðakonu síni.

Eitt annað, ið fólk hevur heft seg við, eru farvegirnir eftir húsaognum hennara. Serliga grundir, sterkt og gott laðaðar úr stórum gróti, størri enn tað hevur verið mansførleiki at fáa til hús. Eisini her kemur pátrúgvín uppí, nú við einum nyki, ið hon hevði vald á, so hann dró grótið saman fyri hana. Nykur var ein yvirnatúrlig vera, sum í líki av hesti livdi í vøtnum, og sum tey fyrr hildu vera vandamiklar, tí hann lokkaði børn upp á bakið, og fór so í vatnið við teimum, har tey druknaðu. Nykurin hjá Húsfrúnni helt til í Litlavatni, og har hvarv hann eisini aftur í endanum. Best sum hann dró ein stóran stein fyri hana, slitnaði halin úr honum. Tá misti hon valdið á nykinum, og hann hvarv í Litlavatni.

Søgnin um Húsfrúnnu í Húsavík er ein av allar elstu søguligu sögnum í Føroyum, har vit við vissu kunna staðfesta, nær hendingarnar eru farnar fram, og nær fólkini hava livað.



FO 759



Royndarprent

Hvalsþýggjur

Myndir: Ingi Sørensen | **Tekstur:** Anker Eli Petersen
Tær líkjast rúmdarverum úr fremmandum stjarnskipanum. Margháttligar verur sum minna eitt sindur um ein gamaldags fallskerm, ið pumpar seg fram gjøgnum sjógvin. Eitt sindur dreygakendar at siggja til – stundum í so stórum tali, at tað tykist sum sjógvurin loypist. Tað stórbæra fer tó líkasum av teimum, tá vit finna tær uppskolaðar í mølini – tá minna tær mest av øllum um uppbløytt husblass.

Forneska kenslan gerst ikki minni av upprunasøguni hjá hvalsþýggjunum. Tær koma fyri í steinrenningum heilt afturi úr kambriskari fornøld fyri millum 542-488 milliónum árum síðani, við trevsum og gøgnum, sum, samanborin við nútíðar hvalsþýggjur, eru nærum óbroytt. Tað vil siga, at hvalsþýggjurnar, vit kenna í dag, hava uml. 500 milliónir ár á baki.

Føroyski kavarin, Ingi Sørensen hevur á sínum kavaraferðum tikið myndir av nøkrum av hesum fornaldardjórum í føroyskum sjógv.

Vanlig hvalsþýggja – Aurelia aurita

Vanligasta hvalsþýggjan her um leiðir er *Aurelia aurita*. Hon hoyrir til djóraskipanina stórhvalsþýggjur (*Schyzozoa*).

Tvørmátið á vanligari hvalsþýggju er oftast umleið 25 cm, men kann koma upp móti teimum 40 centimetrinum. Hon rekur yvirhøvdur viljaleys í streymasjógv og svimur annars við at rykkja skermin saman. Vanlig hvalsþýggja er eitt sera primitivt djór, ið saknar flestu gøgn, ið annars finnast í hægri mentum djórasløgum. Hon hevur hvørki heila, hjarta, lungu ella táknur – men upptekur súrevni gjøgnum eina tunna hinna, ið hylur allan kroppin.

Vanlig hvalsþýggja finst bæði í djúpum og grunnum sjógv. Hon livir av algum, ormværum, smáum krabbadjórum og amøbum. Veiðan verður av stuttum bívhárum førd til eina matarfoyru í kantinum á skerminum. Hon doyvir fongin við sínum eitrandi trevsum, sum tó ikki eru so sterkar, at fólk ella størri djór brennast av teimum.

Cyanea capillata



Aurelia aurita



Tað mest áhugaverða við vanligu hvalspýggjuni er tó lívskringlan. Tey fýra hálmánamerkinu hon hevur á skerminum eru kynsgøgn. Har bera honirnar síni egg, sum við tíðini klekjast til smáar ormverur. Tá ormveran hevur svomið frítt eina tíð, setist hon á botn og mennist til ein leggvøkstur við traktskapi. Sum tíðin liður, smalkast traktin í fleiri støðum og partar av henni sleppa legginum og verða smáar hvalspýggjur – tað sokallaða medusa-stigið. Stigini sum ormvera og leggvøkstur vara fleiri ár og eru kynsleys, men endaliga úrslitið, tað nýggja ættarliðið av hvalspýggjum, er kynsdeilt og livir í umleið eitt háltv ár.

Levsa – *Cyanea capillata*

Levsan er tann størsta av stórhvalspýggjunum. Støddin er rættuliga ymisk, men tær størstu kunnu blíva upp til 2,5 m í tvørmál og hava upp til 30 metur langar trevsur.

Levsan heldur yvirhøvur til norðarlaga og finst sjáldan undir 20 metra dýpi. Hon livir mest av plankton, smáum krabbadjórum og

fiski, ið hon doyvir við veiðitrevsunum. Eitrið, ið sprænir úr klistrandi notum, er rættuliga sterkt, og fólk kunnu brennast illa, um tey verða rakt av veiðitrevsunum. Tað verður mettt, at levsan í sínum endaliga medusaskapi livir umleið eitt ár, men tað kann væl vera, at tey størstu djórinu, sum serliga finnast í arktiskum sjógvi, kunnu gerast eldri enn so. Lívskringlan hjá levsuni er stórt sæð tann sama, sum hjá vanligu hvalspýggjuni.

Havsljós – *Pelagia noctiluca*

Triðja stórhvalspýggjan, ið Ingi Sørensen hevur fangað við myndatólinum, er vøkur, men annars ikki ein vælkominn gestur í færoyiskum sjógvi. Havsljós heldur annars til á heitari havleiðum í Miðjarðarhavinum, Reyða havinum, Miðatlantshavi og Stillahavinum, men er við at breiða seg norðureftir, møguliga orsakað av veðurlagsbroytingum. Í 2007 varð eitt alibrúk við Norðúrisku strondina rakt av eini 26 km² stórari tyrping av ungum havsljósum, og yvir 100.000 aldir laksar lótu lív.



Skermurin á havsljósinum hefur klokkuskap - er vanliga uml. 10 cm í tvörmát, men kann koma upp á 30 cm. Úr skerminum hanga átta trevsur við sterkum eitri. Um fólk koma í samband við eiturtrevisurnar kunnu tey brennast illa, og um illa veit til, fáa allergisk viðbrot. Úr munnum, sum eisini er gothol, hanga fýra armar, ið verða nýttir til at halda veiðuni og flyta hana upp í munnin. Havsljósini nærast kynsliga, men avkomið hefur ikki sama leggvakstrarstöði, sum vanliga hvalspýggjan. Í staðin mennist tað frá orrmveru til medusastøðið, meðan tað enn svimur í sjónum.

Pelagia noctiluca merkir "havs-náttarljós" og navnið kemur av, at hvalspýggjan fer upp at lýsa, tá hon verður órógvað av t.d. kjarlavrøri ella bylgyjum.


Gurkuhvalspýggja – *Beroe cucumis*

Gurkuhvalspýggjan hoyrir til djóraskipanina rivjahvalspýggjur (*Ctenophora*), ið standa á einum hægri menningarstöði enn stórhvalspýggjurnar. Tær eru eyðkendar av teimum


átta rivunum, ið ganga frá for- til bakenda. Rivini í rivjahvalspýggjunum kunnu lýsa í myrkri, men tað er tó ivasamt hvat endamálið við ljósinum er. Flestu rivjagoplur eru tvíkyndar (hermafrodittar) og kunnu bæði troða eggini hjá sær sjálvum og øðrum. Nøkur sløg av rivjahvalspýggjum kunnu enntá nærast á orrmverustøðinum, og hesir eginleikar gera, at talið av rivjahvalspýggjum kann vaks eksplosivt um umstøðurnar eru til vildar. Í mun til stórhvalspýggjurnar, seta orrmverurnar hjá rivjahvalspýggjum seg ikki á botn sum leggvækstur – tær mennast í staðin so líðandi til vaksin djór.


Gurkuhvalspýggjan hefur skap sum ein sekk-ur og verður millum 10 og 15 cm long. Hon hefur hvørki trevsar, sum aðrar rivjahvalspýggjur, ella eitrandi notur sum stórhvalspýggjurnar. Hon svimur við bívárum á rivunum og kann stýra sínum rørlum. Hetta ger hana til eitt rættuliga fínt veiðidjór. Gurkuhvalspýggjan veiðir og etur serliga aðrar rivjahvalspýggjur, ið verða svølgdar heilar gjøgnum munnrivuna ovast á høvðinum.


Nýggj postgjöld 01.01.2014


Brævastøddir		
Smábrøv	Miðalbrøv	Stórbrøv
23 x 17 x 0,5 cm í mesta lagi	33 x 23 x 2 cm í mesta lagi	Longd + breidd + tjúkd í mesta lagi 90 cm
		
0,5 cm tjúkt	2 cm tjúkt	l+b+t 90 cm

Innanoyggja brøv			
Vekt	Smá brøv	Miðal brøv	Stór brøv
0 - 50 g	8 kr	10 kr	11 kr
51 - 100 g		13,50	16 kr
101 - 250 g		22 kr	25 kr
251 - 500 g		35 kr	35 kr
501 - 1000 g		46 kr	46 kr
1001 - 2000 g			58 kr

Evropa og Norðurlond 			
A-brøv			
Vekt	Smá brøv	Miðal brøv	Stór brøv
0 - 50 g	14,50	15,50	17 kr
51 - 100 g	18,50	19,50	22 kr
101 - 250 g		35,50	40 kr
251 - 500 g		61 kr	61 kr
501 - 1000 g		97 kr	97 kr
1001 - 2000 g			146 kr

Onnur útland 			
A-brøv			
Vekt	Smá brøv	Miðal brøv	Stór brøv
0 - 50 g	16 kr	19,50	23 kr
51 - 100 g	19,50	31 kr	34 kr
101 - 250 g		59 kr	59 kr
251 - 500 g		110 kr	110 kr
501 - 1000 g		183 kr	183 kr
1001 - 2000 g			283 kr

Evropa, Norðurlond og A-brøv til Íslands 			
B-brøv			
Vekt	Smá brøv	Miðal brøv	Stór brøv
0 - 50 g	10 kr	11,50	13 kr
51 - 100 g		15 kr	17 kr
101 - 250 g		30 kr	34 kr
251 - 500 g		49 kr	52 kr
501 - 1000 g		79 kr	80 kr
1001 - 2000 g			105 kr

Onnur útland 			
B-brøv			
Vekt	Smá brøv	Miðal brøv	Stór brøv
0 - 50 g	12 kr	16 kr	19 kr
51 - 100 g		26 kr	30 kr
101 - 250 g		49 kr	53 kr
251 - 500 g		80 kr	82 kr
501 - 1000 g		121 kr	133 kr
1001 - 2000 g			210 kr



Sepac 2014: Mjúk rósa *Rosa mollis*

Tekstur og myndir: Marita Gulklett

Føroyski plantufrøðingurin R. Rasmussen skrivur (1952): “Ein lágur runnur ½-1½ m við bognum greinum, ið eru skyggjandi reyðbrúnar fremst. Blaðstelkarnir loðhærdir og við stelkaðum kertlum og fínum beinum tornum heilt upp á blaðið. Akslabløðini kertilhærd á niðara borði og serliga á rondunum. Smábløðini 5-7, avlong, eitt sindur tvítent og við kertilhárum á tonnunum, grálig ella blágrá á liti, fint dúnhærd á ovara borði, eitt sindur loðhærd á niðara borði, sjáldan óhærd báðumegin. Bikarbløðini kertilhærd á útsiðuni, litið ella ikki flippot, eins long og krúnubløðini. Krúnubløðini fagurt rósureyð. Hjúpan nærum knøttrund, snøgg, men við stelkaðum kertlum.

Er bert funnin á fáum støðum: Vestmanna, Eiði (Brimnes) og Haldórsvík (blómæði her í 1944), nú týnd í summum støðum, men innsett í blómugarðar í Havn, Haldórsvík og Miðvági. N. juli.”

Í eini seinni skráseting hjá Kjeld Hansen av føroyskum plantum frá 1960-61 “*Distribution of Vascular Plants in the Faroes*”, varð eingin rósa funnin, so alt bendir á, at rósan er horvin úr føroysku náttúruni hesi seinastu 50 árin.

Skógrøkt Landsins, sum hefur ein plantuskúla, tók fræ av rósuni í Haldarsvík, og er tað teimum at takka, at vit enn kunnu síggja Føroya einastu rósu. Rósan blómar ikki á hvørjum ári, so vit gleðast hvørja ferð vit síggja eina blómu.

Fyri øldum síðani hava lág trø og runnar vaks-ið í Føroyum, og spor av hesum síggjast enn í torvheggunum. Í dag er nærum einki til av kjarri; men baraldur og fýra ymisk pílasløg vaksa enn kring landið, og tey eru okkara einastu minni um ein upprunaligan trævøkstur í Føroyum.

Í víkingatíðini fyri umleið 1000 árum síðani var tað heitari í Føroyum, og ikki er óhugsandi, at víkingar høvdu rósuna við sær til Føroyar sum c-vitamin iskoyti, tí hjúpan (hyben) er full av góðum og sunnum c-vitaminum.

Seyðahald gjøgnum umleið 1500 ár hefur sett síni spor. Sama ger seg galdandi við haruni, ið varð innflutt úr Noregi í 1855. Bitið í haganum er ógvusligt, og tað sæst aftur í blómuskipanini og javnvágini í náttúruni. Dyrkan av lendi, har kunsttøð verða nýtt, ávirkar eisini nógv.

Bláklukka



Tjaldursbørkubóndi



Kalmansbørkubóndi



Nógva saltið í luftini setur sín dám á vøkstur-in, og eitt nú rósa tolr ikki salt. Veðurlags-broytingar hava eisini stóra ávirkan á føroysku blómurnar. Onkur, ið veksur nær sjóvarmálan, trívist betri enn nakrantíð, meðan aðrar fækka í tali og kunnu hvørva. Tær arktisku, ið vaksa hægri uppi, krúpa longri og longri upp eftir fjallasíðunum fyri at sleppa undan hitanum.

Nakrar av okkara sjáldsamastu plantum sum bláklukka (*Campanula rotundifolia* L.) sæst bert á hendinga bøkki, og kalmansbørkubónd-in (*Orchis mascula* L.), sum áðrenn 1960 vaks bæði í Nólsoy, Streymoy og Suðuroy, veksur nú bert í einum stað í Streymoy, og har eru einans umleið 25 plantur tilsamans, so lítið skal til, áðrenn ein planta hvørvur úr føroysku náttúruni fyri ongantið at koma aftur.

Fá munnu hava sæð kalmansbørkubóndan, men øll kenna helst tjaldursbørkubóndan (*Dactylorchiza maculata* L.), sum í sínum hvíta, reyða og lilla búna sæst alla staðni á sumri.

Tjaldursbørkubóndi er friðaður í eitt nú Danmark, so gestir, ið vitja Føroyar á sumri, standa ofta málleysir í undran yvir, hvussu ótrúligt tað er, at siggja eina fyri tey so sjáldsama plantu.

Ynskiligt vildi verið, at varðveitt allar føroyskar blómur, so tað er stórt spell, at vit ikki hava nakran føroyskan náttúrupolitik, har dentur verður lagdur á umhvørvið.

Náttúrupolitikur hevur onga ávirkan á veðurlagsbroytingar; men hann kundi møguliga havt vart føroysku mjúku rósuna, so hon ikki einans sást hjá Skógrøkt Landsins og í nøkrum fáum urtagørðum, sum til dømis tí við føroyskum trøum og runnum úti í Nólsoy.

Keldur:

R. Rasmussen. FØROYA FLORA. 2 útgáva. TÓRS-HAVN MCMLII (1952)

Mjúk rósa (*Rosa mollis* Sm).

DANSK BOTANISK ARKIV. DANSK BOTANISK FORENING. Bind 24. Nr. 3. 1966. Vascular Plants in the Faeroes, Horizontal and Vertical Distribution, By Kjeld Hansen.

Útgávuætlan 2014

26. februar

Húsfrúgvín í Húsavík

- smáark við trimum frímerkjum, ið mynda søgnina um húsfrúnna í Húsavík. Edward Fugl legði til rættis. Virði: 3 x 10,00 kr. FO 776-778.



Hvalspýggjur

- fyra frímerki við myndum av hvalspýggjum: vanlig hvalspýggja, levsja, havsljós og gurkuhvalspýggja. Myndirnar hevir Ingi Sørensen tikið undir Føroyum. Virði: 8,00, 15,50, 18,50 og 26,00 kr. FO 779-782.



Sepac 2014: Mjúk rósa

- eitt frímerki, ið er ein mynd av einastu føroysku rósuni, mjúk rósa (*Rosa mollis*). Jens-Kjeld Jensen hevir tikið myndina. Virði: 14,50 kr. FO 783.



17. mars

Norðurlandaútgáva 2014

- smáark við tveimum frímerkjum. Mynd av Norrønu, ið Finnur Justinussen, hevir tikið. Layout: Kári við Rættará. Virði: 2 x 14,50 kr. FO 784-785.



28. apríl

Europa 2014: Ljóðføri

- tvey frímerki. Virði: 14,50 og 19,50 kr. FO 786-787.

Vitar

- trý frímerki við myndum av vitum í Føroyum. Trý postkort og eitt hefti við seks sjálvklístrandi frímerkjum verða somuleiðis givin út. Virði: 14,50, 15,50 og 17,00 kr. FO 788-790.

11. juni

Heindrikkur prinsur áttati ár

- eitt frímerki. Felagsútgáva við Danmark og Grønland.

Virði: 14,50 kr. FO 791.

24. september

Ferðin hjá Clayton Atkinson í 1833

- smáark við fýra frímerkjum, Kim Simonsen leggur til rættis. Virði: 4

x 8,00 kr. FO 792-795.

Dollin

- tvey frímerki. "Dollin" – ella Daniel Jacob Danielsen (1871-1916) – var fyrsti missionerurin í Føroyum. Hann er harumframt kendur fyri at

hava havt ein týðandi leiklut, tá belgiski kongurin Leopold II var noyður at siga Congo frá sær. Anker Eli Petersen legði til rættis. Virði:

25,00 og 26,00 kr. FO 796-797.

Jólaevangelið 2

- tvey frímerki. Onnur útgáva av trimum. Hefti við átta frímerkjum og tvey postkort verða eisini givin út. Edward Fuglø hevur teknað. Virði:

8,00 og 14,50 kr. FO 798-799.

1. oktober

Postgjaldsmerki 2014

Fýra postgjaldsmerki. Í januar 2015 eru 40 ár liðin, síðan fyrstu føroysku frímerkini vórðu givin út. Í hesum sambandi vísa vit nøkur av gomlu frímerkjunum á postgjaldsmerkjunum. Virði: 4 x 8,00 kr.

7. november

Árbók, ársmappa og jólamerki.



Myndevnið á jólamerkjum er ikki avgjørt enn.

Gevi gætur! Útgávuætlanin kann broytast.

Vel ársins frímerki 2013 og vinn 2000,- kr



FO 750-758





FO 769-771



FO 765



FO 766



FO 774



FO 775

1. vinningur er 2000,- kr.
 2. vinningur er nýggja árbókin 2013
- Eisini draga vit lut um 5 ársmappur 2012

Klipp lepan út og send okkum hann ella atkvøð á www.stamps.fo
 Seinasta freist at atkvøða er 15. mars 2014!

Ja, takk. Eg vil fegin tekna meg fyri tíðindabrævið frá Posta
 Stamps, sum verður sent við telduposti

T-postur:

Navn: _____

Bústaður: _____

Postnr./Bygd: _____

T-postur: _____

Kundanr.: _____

Ársins frímerki 2013 er:



Ársins endasøla

Hin 31. desember 2013 er seinasti seldudagur fyri frímerkini og vørurnar á hesum síðum.

Hetta er tískil seinasti møguleiki, at ogna sær frímerkini fyri áljóðandi virði.

Vørurnar kunnu bíleggjast á bíleggingar-lepanum mitt í blaðnum ella á heimasíðu okkara: www.stamps.fo.



FR 295-296




FR 348-353



FO 673-674




FO 681-684



FO 692-695



FO 690-692



FO 696-697



FO 698-699



FO 686-687



Fimleikur, sjálvklitrandi hefti
PPN000509



Altartalvur, hefti
PPN000909

Heftimappa 2009



Jólasangir 1, hefti
PPN000910



PHM002009

Árbók 2009

Ársmappa 2009



PPY002009



Føroysk/donsk: PPZDKVI09
Ensk/týsk: PPZENVI09

FDC-mappa 2009



FDM002009

Nýggjar frímerkjaútgávor - 26. februar 2014



Royndarprint

Nýggj útgáva: **Húsrúgvín í Húsavík**
Útgávudagur: 26.02.2014
Virði: 3 x 10,00 kr.
Nummur: FO 776-778
Frímerkjastødd: 34 x 45 mm
Arkstødd: 112 x 62 mm
Tekning: Edward Fuglø
Prentháttur: Offsett
Prentsmiðja: LM Group, Kanada
Postgjaldsbólkur: Miðalbrøv innanoyggja, 0-50 g



Royndarprint

Nýggj útgáva: **Hvalspýggjur**
Útgávudagur: 26.02.2014
Virði: 8,00, 15,50, 18,50 og 26,00 kr.
Nummur: FO 779-782
Frímerkjastødd: 25 x 42 mm
Mynd: Ingi Sørensen
Prentháttur: Offset + lakk
Prentsmiðja: LM Group, Kanada
Postgjaldsbólkur: Innanoyggja smábrøv, miðalbrøv til Evropa 0-50 g, smábrøv til Evropa 51-100 g og miðal B-brøv til onnur lond 51-100 g



Royndarprint

Nýggj útgáva: **Sepac 2014: Mjúk rósa**
Útgávudagur: 26.02.2014
Virði: 14,50 kr.
Nummur: FO 783
Frímerkjastødd: 64 x 23 mm
Mynd: Jens-Kjeld Jensen
Prentháttur: Offset
Prentsmiðja: LM Group, Kanada
Postgjaldsbólkur: Smábrøv til Evropa 0-50 g

Posta Stamps
Óðinshædd 2
FO-100 Tórshavn
Føroyar

Tel. +298 346200
Fax +298 346201
stamps@posta.fo
www.stamps.fo

